

سرخیاں

۱۔ وزیر اعلیٰ اے ریونت ریڈی نے اسکائی روٹ کے وکرم 1 راکٹ کو مدار میں روانگی کیلئے جھنڈی دکھائی۔

۲۔ کے کویتا نے نئی سیاسی جماعت 'تلنگانہ راشٹراسینا' کے قیام کا اعلان کیا۔

۳۔ بی جے پی کے ریاستی صدر این رام چندر راؤ نے تربیتی ورکشاپ میں پارٹی کے لئے اسٹراٹیجک روڈ میپ پیش کیا۔

اور

۴۔ مردم شماری کی ڈائریکٹر بھارتی ہو لیکیری نے ریاست میں ڈیجیٹل مردم شماری 2027 کے آغاز کا اعلان کیا۔

VIKRAM-1

وزیر اعلیٰ اے ریونت ریڈی اور وزیر صنعت ڈی سریدھر بابو نے اسکائی روٹ ایرو اسپیس کے وکرم 1، جو کہ ہندوستان کا پہلا نجی طور پر تیار کردہ مدار میں بھیجا جانے والا راکٹ ہے، کو ستیش دھون اسپیس سنٹر کے لئے روانہ کیا۔ وزیر اعلیٰ نے حیدرآباد میں تیار کئے گئے اس راکٹ کو تلنگانہ کے 2047 تک عالمی ایرو اسپیس لیڈر بننے کے ہدف کی جانب ایک اہم سنگ میل قرار دیا۔ انہوں نے ایرو اسپیس سیکٹر میں ریاست کی سرفہرست پوزیشن اور انجینئرنگ برآمدات میں 117.9 فیصد ریکارڈ ترقی کو اجاگر کرتے ہوئے کہا کہ حکومت ایک مضبوط صنعتی ماحولیاتی نظام کے قیام کے لئے پرعزم ہے۔ بات چیت میں ینگ انڈیا اسکلس یونیورسٹی اور اڈوانسڈ ٹکنالوجی

سنٹرس کے ذریعہ ہنرمندی کی ترقی پر بھی زور دیا گیا۔ اسکائی روٹ کے سی ای او پون کمار چندنا نے یونیورسٹی کے ساتھ تعاون میں گہری دلچسپی ظاہر کی تاکہ انڈسٹری کی ضروریات کے مطابق افرادی قوت تیار کی جاسکے۔ حکومت کا مقصد نصاب کو صنعتی تقاضوں کے مطابق ڈھالنا اور پالی ٹکنک کالجوں کو اپ گریڈ کرنا ہے تاکہ ہائی ٹیک کمپنیوں کو ہنرمند افراد فراہم کئے جاسکیں۔

HLO APP

ڈائریکٹر آف سینسز آپریشنس بھارتی ہولیکیری نے آج جی ایچ ایم سی دفتر میں ایک پریس کانفرنس کے دوران تلنگانہ میں 2027 کی مردم شماری کے آغاز کا اعلان کیا۔ انہوں نے بتایا کہ یہ عمل مکمل طور پر ڈیجیٹل ہوگا اور HLO ایپ کے ذریعہ انجام دیا جائے گا۔ انہوں نے خود اندراج کا آپشن بھی متعارف کرایا جو 26 اپریل سے 10 مئی تک سرکاری پورٹل پر دستیاب ہوگا۔ شہری رضا کارانہ طور پر اپنی تفصیلات آن لائن درج کر سکتے ہیں تاہم پہلے مرحلہ میں 11 مئی سے 9 جون تک عہدیدار گھر گھر جا کر 33 مخصوص نکات پر معلومات جمع کریں گے۔ حکام نے یقین دہانی کرائی کہ تمام معلومات مکمل طور پر خفیہ رکھی جائیں گی جبکہ ایک ہیڈ لائن بھی قائم کی گئی ہے تاکہ عوام کی رہنمائی کی جاسکے۔

PONNAM PRABHAKAR

ریاستی وزیر پونم پر بھا کرنے پارٹی کارکنوں سے اپیل کی کہ وہ آر ٹی سی ملازمین کی فلاح و بہبود سے متعلق حکومت کے تاریخی فیصلوں پر ریاست بھر میں جشن منائیں۔ انہوں نے ایک ورچول میٹنگ میں بتایا کہ ہڑتال کو صرف دو دن میں کامیابی سے ختم کر لیا گیا جو کہ سنجیدہ مذاکرات کا نتیجہ تھا۔ وزیر موصوف نے اہم وعدوں کی تکمیل پر زور دیا جن میں آر ٹی سی کا حکومت میں

انضمام، 11 فیصد پی آر سی کا اعلان اور یونین انتخابات کا انعقاد شامل ہے۔ انہوں نے سابقہ حکومت کے برعکس موجودہ کانگریس حکومت کو مزدوروں کو خاندان کی طرح سمجھنے والی قرار دیا اور کہا کہ حکومت ان کے طویل مدتی تحفظ اور پیشہ ورانہ وقار کے لئے پرعزم ہے۔

RAMCHANDER RAO:

بی جے پی کے ریاستی دفتر میں 'پنڈت دین دیال پریکشن ابھیان' کا انعقاد کیا گیا، جہاں تلنگانہ بی جے پی کے ریاستی صدر این رام چندر راؤ نے پارٹی قائدین کو اسٹریٹیجک رہنمائی فراہم کی۔ انہوں نے نظریاتی نظم و ضبط کو مضبوط بنانے کے لئے تربیتی ورکشاپس کی اہمیت پر زور دیتے ہوئے پارٹی کے مستقبل کے لئے ایک روڈ میپ پیش کیا۔ راؤ نے بتایا کہ منڈل سطح پر 50 ہزار سے زائد کارکنوں کو تربیت دی جا چکی ہے اور اب ان کوششوں کو اضلاع تک وسیع کیا جا رہا ہے۔ موجودہ حکومت کی مالی ترجیحات پر تنقید کرتے ہوئے انہوں نے دعویٰ کیا کہ بی جے پی ہی واحد بدعنوانی سے پاک متبادل ہے جو عوامی فلاح و بہبود کے لئے پرعزم ہے۔ انہوں نے کارکنوں سے اپیل کی کہ وہ تلنگانہ میں پارٹی کو اقتدار میں لانے کے لئے بھرپور محنت کریں۔

PRAJA DARBAR

وزیر پی سری نواس ریڈی نے پالیہ حلقہ میں عوامی مسائل کے فوری حل کے لئے 'پرجا دربار' پہلے کا آغاز کیا۔ پینے کے پانی، برقی اور دھرائی جیسے مسائل پر بات کرتے ہوئے وزیر موصوف نے کہا کہ پالیہ اس منصوبہ کیلئے ایک ماڈل کے طور پر کام کرے گا جسے ریاست بھر میں نافذ کیا جائے گا تاکہ عوام کا اعتماد حاصل کیا جاسکے۔ انہوں نے زور دیا کہ حکومت سیاسی وابستگی سے بالاتر ہو کر مسائل کے حل کو ترجیح دیتی ہے۔ انہوں نے عہدیداروں کو ہدایت دی ہے کہ وہ گاؤں کی سطح

پر گہرائی سے جائزہ لیں۔ 27 اپریل سے ریونیو اور ہاؤسنگ کے خصوصی جائزہ شروع کئے جائیں گے تاکہ اندر اماں مکانات اور اراضیات سے متعلق مسائل کے شفاف اور تیز رفتار حل کو یقینی بنایا جاسکے۔

SAMBASIVA RAO

عوامی حکمرانی کے 99 روزہ فلاحی جشن کے تحت ایم ایل اے کے سامباشیواراؤ نے کوٹہ گوڑم میں سمر اسپورٹس کوچنگ کیمپ کا افتتاح کیا۔ انہوں نے کہا کہ ان کیمپس کا مقصد طلبہ میں کھیلوں کا جذبہ پیدا کرنا اور دیہی و شہری علاقوں سے باصلاحیت کھلاڑیوں کی نشاندہی کرنا ہے۔ ضلع یوتھ اینڈ اسپورٹس آفیسر پی ریڈی نے بتایا کہ تربیتی سیشن 7 جون تک جاری رہیں گے اور حکومت نے مختلف کھیلوں کے لئے ضروری ساز و سامان کی فراہمی کے لئے 20 لاکھ روپے مختص کئے ہیں جن میں آتھلیٹکس، تائیکوانڈو، رائفل شوٹنگ، والی بال اور فٹبال شامل ہیں۔ حکام نے طلبہ کو ترغیب دی کہ وہ گرمیوں کی تعطیلات کے دوران اس موقع سے فائدہ اٹھائیں اور اپنی صلاحیتوں کو مزید نکھاریں۔

DAMODAR RAJANARSIMHA

ریاستی وزیر صحت دامودر راج نرسمہا نے کہا کہ منادر روحانی عظمت کا بنیادی ستون ہیں۔ وہ سنگار یڈی ضلع کے ریگود میں ایک تقریب میں شرکت کی۔ پجاریوں کی جانب سے روایتی استقبال کے بعد وزیر موصوف نے عوام کی فلاح و بہبود کے لئے خصوصی پوجا کی۔ اندول حلقہ کے اس اہم روحانی مرکز میں کئی کانگریس قائدین اور مقامی عوامی نمائندے بھی ان کے ساتھ موجود تھے۔

INDIRAMMA HOUSE

ریاستی وزیر صحت دامودر راج نرسمہا نے کہا کہ اپنا مکان ہونا غریبوں کے لئے خود اعتمادی اور عزت نفس کا باعث بنتا ہے۔ وہ سنگاریڈی ضلع کے ریگوڈ میں استفادہ کنندہ اے مہیش کیلئے اندراماں مکان کے افتتاح کے موقع پر خطاب کر رہے تھے۔ مکان میں داخلہ کی تقریب میں شرکت کرتے ہوئے وزیر موصوف نے کہا کہ کانگریس حکومت مرحلہ وار تمام مستحق خاندانوں کے رہائش کے خواب پورے کرنے کیلئے پرعزم ہے۔ انہوں نے چوٹکورا اور وٹ پٹی میں منڈل پریشد دفاتر کی عمارتوں کی تعمیر کیلئے 380 لاکھ روپے کی منظوری کا بھی اعلان کیا اور کہا کہ سرکاری عمارتوں کے قیام سے دیہی انتظامیہ مضبوط ہوگی اور عوام کو بہتر خدمات فراہم کی جاسکیں گی۔

MALARIA DAY

عالمی یومِ ملیریا کے موقع پر ضلع جنگاؤں کے ڈسٹرکٹ ہیلتھ آفیسر ڈاکٹر کے ملکارجن راؤ نے زیڈ پی سی ای اور نگاراؤ کے ہمراہ نہرو پارک سے بس اسٹانڈ تک بیداری ریالی کو جھنڈی دکھا کر روانہ کیا۔ انہوں نے کہا کہ ملیریا بروقت تشخیص کی صورت میں مکمل طور پر قابل علاج ہے اور سرکاری صحت مراکز میں مفت ٹسٹ اور علاج کی سہولت دستیاب ہے۔ انہوں نے عوام سے اپیل کی کہ علامات کو بروقت پہچانیں اور احتیاطی تدابیر اختیار کریں تاکہ اس بیماری کو پھیلنے سے روکا جاسکے۔ انہوں نے ضلع کو ملیریا سے پاک بنانے کے عزم کا اعادہ کیا۔

SIRCILLA

عالمی یومِ ملیریا کے موقع پر ویملو اڑہ گورنمنٹ ایریا ہسپتال کی میڈیکل آفیسر ڈاکٹر دپتی نے ملیریا سے بچاؤ کے اقدامات کی اہمیت پر زور دیا۔ راجنا سرسلہ ضلع بھر میں بیداری ریالیاں

اور پروگرام منعقد کئے گئے جہاں انہوں نے عوام کو بیماری پر قابو پانے اور صحت کے تحفظ کے بارے میں بیدار کیا۔
Sound Byte

HANDLOOM WEAVERS:

ضلع جنگاؤں کے محکمہ ہینڈلومس اینڈ ٹیکسٹائل کی اسسٹنٹ ڈائریکٹر پی چودیشوری نے اہل ہینڈلوم بافندوں کو یوم جمہوریہ 2027 کے لئے پدم ایوارڈز میں درخواست دینے کی دعوت دی ہے۔ انہوں نے کہا کہ وہ ہنرمند کاریگر جنہوں نے اس فن میں نمایاں خدمات انجام دی ہیں وہ سرکاری پورٹل کے ذریعہ اپنی درخواستیں جمع کرائیں۔ آن لائن درخواستوں کی آخری تاریخ 31 جولائی مقرر کی گئی ہے۔ اس اقدام کا مقصد مقامی بنکروں کی غیر معمولی مہارت کو قومی سطح پر تسلیم کرنا اور انہیں اعزاز دینا ہے۔

CPI

سی پی آئی کے ریاستی سکریٹری اور ایم ایل اے کے سامباشیواراؤ نے آرٹی سی ہڑتال کو با معنی مذاکرات کے ذریعہ حل کرنے پر ریاستی حکومت کو مبارکباد دی۔ انہوں نے وزیر اعلیٰ اے ریونت ریڈی اور ان کی کابینہ کی ستائش کی کہ انہوں نے ٹریڈ یونینوں کو بحال کیا۔ آرٹی سی کو حکومت میں ضم کیا اور مالی مشکلات کے باوجود 11 فیصد پی آر سی نافذ کیا۔ ڈرائیور شکرگوڑ کی خود سوزی کو افسوسناک قرار دیتے ہوئے انہوں نے حکومت سے متاثرہ خاندان کی مدد کرنے اور اسی مثبت طرز عمل کو جاری رکھنے کی اپیل کی۔

NIRMALA SITHARAMAN

مرکزی وزیر فینانس نرملاسیتارمن نے تمام مالیاتی ریگولیٹرس سے اپیل کی ہے کہ وہ عام شہریوں

کے لئے کے وائی سی عمل کو آسان بنانے کے لئے مل کر کام کریں۔ انہوں نے ممبئی میں سیبی کے 38 ویں یوم تاسیس کی تقریب سے خطاب کرتے ہوئے کہا کہ یہ تمام متعلقہ فریقین کی مشترکہ ذمہ داری ہے کہ کسی بھی شہری کو مختلف مالیاتی خدمات کے لئے بار بار تصدیقی عمل سے نہ گزرنا پڑے۔ اس موقع پر انہوں نے سیبی کی سرمایہ کار بیداری مہم 'جاگروک' کا بھی آغاز کیا۔

ASHWINI VAISHNAW

وزیر ریلوے اشونی ویشنو نے بنگلورو میں بی ای ایم ایل کے تحت آتما نر بھرائی اسپڈ بلٹ ٹرین مینوفیکچرنگ پلانٹ 'آدتیہ' کا افتتاح کیا۔ انہوں نے آکاش وانی اور دور درشن سے بات کرتے ہوئے کہا کہ اس پروجیکٹ کا پہلا پروٹو ٹائپ اگلے سال تیار ہوگا جبکہ مکمل پیداوار 2027 کے آخر تک شروع ہونے کی توقع ہے۔

(S/B- ASHWINI VAISHNAW IN GNR MAIL)

وزیر موصوف نے اعلان کیا کہ آنے والے مہینوں میں بنگلورو، منگلورو اور مڈگاؤں کے درمیان وندے بھارت ٹرین سروس شروع کی جائے گی جبکہ بنگلورو اور ممبئی کے درمیان ایک سو پرفاسٹ اور وندے بھارت سلپ ٹرین بھی جلد شروع ہوگی۔ انہوں نے بنگلورو کے مضافاتی ٹرین منصوبہ میں پیش رفت پر اطمینان کا اظہار کرتے ہوئے کہا کہ اراضی کے حصول کا عمل بھی تیز ہو گیا ہے۔

KAVITHA

کے کویتا نے میٹر چل ضلع کے منیر آباد میں ایک بڑے جلسہ عام کے دوران نئی سیاسی جماعت 'تلنگانہ راشٹراسینا' کے قیام کا اعلان کیا۔ اپنے حامیوں سے خطاب کرتے ہوئے انہوں نے کہا کہ چندر شیکھر راؤ کی قیادت میں بی آر ایس اپنے اصل مقاصد سے ہٹ گئی ہے اور ریاستی

تحریک کے خواب ابھی تک پورے نہیں ہوئے۔ انہوں نے سابقہ حکومت سے اپنی وابستگی پر افسوس کا اظہار کرتے ہوئے معذرت بھی کی اور عہد کیا کہ وہ سماجی انصاف اور جمہوری آزادی کی بحالی کے لئے جدوجہد کریں گی جنہیں ان کے مطابق نگرانی اور غلط ترجیحات کی وجہ سے دبایا گیا۔ کویتانے بی آر ایس کو اس کی اصل شناخت کھونے پر تنقید کا نشانہ بنایا اور بی جے پی پر بھی ریاستی تنظیم جدید اور تقسیم سے متعلق مسائل کے حل میں ناکامی پر سخت تنقید کی۔ انہوں نے کارکنوں سے اپیل کی کہ وہ مخالف جماعتوں کے خلاف مسلسل جدوجہد میں ان کا ساتھ دیں تاکہ تلنگانہ کے لئے ایک بہتر مستقبل یقینی بنایا جاسکے۔